

صدر جم۔ وری۔ نے بچوں کے لئے قومی ایوارڈز عطا کیے

Posted On: 14 NOV 2017 8:15PM by PIB Delhi

نئی دہلی، 14 نومبر 2017، صدر جمہوریہ ہند جناب رام ناتھ کووند نے آج راشٹریتی بھون میں بچوں کے قومی دن کے موقع پر بچوں کے لئے قومی ایوارڈز عطا کیے۔

بچوں کے لئے قومی ایوارڈز میں غیر معمولی صلاحیتوں کے حامل بچوں کو ان کی صلاحیتوں کے اعتراف میں دیا جانے والا بچوں کے لئے قومی ایوارڈ، اختراع، علمی حصولیابیوں، کھیل کود، آرٹ، کلچر، سماجی خدمات اور موسیقی کے شعبوں میں غیر معمولی کارکردگی کے لئے قومی ایوارڈ، بچوں کی فلاح و بہبود کے شعبے میں غیر معمولی خدمات کے اعتراف میں اداروں اور انفرادی شخصیتوں کو دیا جانے والا بچوں کی بہبودی کے لئے قومی ایوارڈ اور بچوں کے لئے خدمات انجام دینے میں غیر معمولی کارنامے کے لئے انفرادی شخصیتوں کو دیا جانے والا راجیو گاندھی مانو سیوا ایوارڈ شامل ہیں۔

بچوں کے دن موقع پر خواتین اور بچوں کی ترقی کی وزارت کے نام ارسال کردہ ایک پیغام میں صدر جمہوریہ نے کہا کہ ”بچے ہمارے ملک کے مستقبل ہیں، ہمیں ان کی بھلائی اور خوشحالی کو یقینی بنانے کے لئے ہر ممکن کوشش کرنی چاہئے۔ ہمیں اس بات کو بھی یقینی بنانے کے لئے ہر ممکن کوشش کرنے چاہئے کہ ہمارے ملک کے تمام بچوں کے پاس ایک محفوظ اور خوش و خرم بچپن ہو۔ ملک کا ہر ایک بچہ ایک کلی کی مانند ہے، جو کھلنے کا منتظر ہے۔ بچوں کو ایوارڈ دے کر ہم ان کی صلاحیتوں کو تسلیم کرتے ہیں اور ملک کی تعمیر کے لئے ان کی صلاحیتوں کی حوصلہ افزائی بھی کرتے ہیں۔ ہمیں ان انفرادی شخصیتوں اور اداروں کے قابل قدر تعاون کو بھی تسلیم کرنا چاہئے، جو بچوں سے منسلک معاملات کے لئے کام کرتے ہیں۔“

بعد میں صدر جمہوریہ نے راشٹریتی بھون مختلف اسکولوں اور اداروں سے آئے ہوئے طلباء بچوں کے ساتھ مل کر بچوں کا قومی دن منایا۔

م ن م ع ن ع

5713 :U

(Release ID: 1509525) Visitor Counter : 3

